

दिग्विजयनाथ स्नातकोत्तर महाविद्यालय

गोरखपुर-273001

(नैक प्रत्याधित 'B' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर

☎ : 0551-2334549

फैक्स नं० : 0551-2334549

☎ : 9792987700

e-mail : dnpaggkp@gmail.com

website : www.dnpgcollege.edu.in

दिनांक 15.02.2020

प्रकाशनार्थ

दिनांक 15.02.2020 गोरखपुर। दिग्विजयनाथ स्नातकोत्तर महाविद्यालय, गोरखपुर में समाजशास्त्र विभाग द्वारा स्नातकोत्तर द्वितीय वर्ष के विद्यार्थियों के विदाई समारोह में मुख्य अतिथि डॉ.सत्यपाल सिंह अध्यक्ष अर्थशास्त्र विभाग ने कहा कि विदाई अपने आप में कष्टकारी होती है परन्तु महाविद्यालय के शिक्षक आपको सहेजकर, संजोकर समाज में भेज रहे हैं तो महाविद्यालय की गरिमा को बढ़ाने के साथ ही अपने परिवार व समाज के संस्कारों के साथ आप प्रगति के पथ पर आगे बढ़ें। समय आपकी प्रतीक्षा कर रहा है, आप जीवन में प्राप्त अनुभवों के साथ समाज में बेहतर करने का प्रयास करें। समाजशास्त्र विभाग के प्रभारी डॉ. आर.एल.गाडिया ने अपने उद्बोधन में कहा कि यह विदाई समारोह अपने विद्यार्थियों को यह संदेश देता है कि आप महाविद्यालय छोड़कर समाज में जा रहे हैं ताकि जीवन में एक नये सफर पर आगे बढ़ते हुए आप एक नई शुरुआत कर सकें। जीवन में कभी भी डर को न आने दें तथा स्वयं के उपर सदैव विश्वास रखें कि आप समाज में बेहतर कर सकते हैं। कोई भी व्यक्ति दूसरे से कम नहीं होता क्योंकि प्रत्येक व्यक्ति के भीतर कुछ न कुछ अद्वितीय क्षमता होती है। जीवन में हमेशा उर्जा से परिपूर्ण रहें। व्यक्ति स्वयं के अन्दर से ही उर्जा को विस्तारित कर अपने को उर्जावन बनाता है। कार्यक्रम के अध्यक्षीय उद्बोधन में महाविद्यालय के प्राचार्य डॉ. शैलेन्द्र प्रताप सिंह ने कहा कि यदि जीवन में आगे बढ़ना है तो रास्ते में आ रहे बाधाओं को अपने मार्ग की सीढ़ियां बना लीजिए। किसी की निन्दा न करें और दूसरों द्वारा हतोत्साहित करने पर भी अपने लक्ष्य से दिग्भ्रमित न हों। अच्छे मार्गदर्शन प्राप्त होने पर कोई जीवन में बहुत आगे निकल जाता है तो कोई विवेक के अभाव में पूरा जीवन कोसने में ही बिता देता है। आप महाविद्यालय से शिक्षा प्राप्त कर अपने जीवन के अगले पड़ाव की तरफ प्रस्थान कर रहे हैं, आगे पुरातन छात्र के रूप में भी यथा संभव महाविद्यालय आपके साथ खड़ा मिलेगा। आप समाज और राष्ट्र के निर्माण में अपना सर्वोत्तम योगदान दे, इसके प्रति मेरी शुभकामनाएँ हैं। आभार ज्ञापन डॉ. अर्चना सिंह ने किया। कार्यक्रम में डॉ. सुनील कुमार सिंह, डॉ. सरिता सिंह, डॉ. समृद्धि सिंह सहित महाविद्यालय के शिक्षक, कर्मचारी व विद्यार्थी उपस्थित रहें।

इसके साथ ही महाविद्यालय के प्राचीन इतिहास विभाग व शिक्षाशास्त्र विभाग में भी स्नातकोत्तर स्तर पर विदाई समारोह का आयोजन किया गया। विद्यार्थियों को अपनी बेहतर शिक्षा का प्रसार समाज में करने के लिए प्रेरित किया गया व उनके मंगलमय जीवन की कामना की गयी। इस अवसर पर डॉ. धीरेन्द्र सिंह, डॉ. सुरेन्द्र चौहान, डॉ. मुरली मनोहर, डॉ. कामिनी सिंह, श्रीमती निधि राय, डॉ. अखण्ड प्रताप सिंह, डॉ. रूक्मिणी चौधरी, डॉ. जागृति विश्वकर्मा सहित समस्त शिक्षक व कर्मचारी उपस्थित रहें।

भवदीय

डॉ. (सुनील कुमार सिंह)

सह-प्रभारी सूचना एवं जनसम्पर्क